



ତଫସିଲଭୁକ୍ତ ଜନଜାତି ତାଲିକାରେ ସାମିଲ ହେବାପାଇଁ ବ୍ୟବସ୍ଥାରେ ପରିବର୍ତ୍ତନ

Posted On: 28 DEC 2017 5:37PM by PIB Bhubaneshwar

ତଫସିଲଭୁକ୍ତ ଜନଜାତି ବର୍ଗ ଚିହ୍ନଟ ସକାଶେ ଏବେ ନିମ୍ନଲିଖିତ ସର୍ତ୍ତାବଳୀ ପ୍ରଚଳନ ରହିଛି । ସେଗୁଡ଼ିକ ହେଲା: (i) ସେମାନଙ୍କ ଠାରେ ପ୍ରାଚୀନ ଲକ୍ଷଣର ସୂଚନା ଥିବା; (ii) ସେମାନଙ୍କର ନିର୍ଦ୍ଦିଷ୍ଟ ସଂସ୍କୃତି ରହିଥିବା; (iii) ଭୌଗୋଳିକ ଦୃଷ୍ଟିରୁ ଅନ୍ୟମାନଙ୍କଠାରୁ ପୃଥକ ରହିଥିବା; (iv) ବ୍ୟାପକ ସମାଜ ସହ ସଂପର୍କ ସ୍ଥାପନ ପାଇଁ ମନରେ ସଂକୋଚବୋଧ ଥିବ ଏବଂ (v) ଅନଗ୍ରସରତା । କିନ୍ତୁ ଏହି ସର୍ତ୍ତାବଳୀ ସମ୍ବିଧାନରେ ଉଲ୍ଲେଖ କରାଯାଇନାହିଁ ।

ଭାରତ ସରକାର 15.06.1999 ତାରିଖ ଦିନ (ଯାହାକି 25.06.2002 ତାରିଖରେ ଅଧିକ ସଂଶୋଧନ କରାଯାଇଛି) ଏହି ବର୍ଗରେ ସାମିଲ ହେବା ସକାଶେ ଦାବି ଲାଗି ଅନ୍ୟ କେତେକ ବ୍ୟବସ୍ଥା କରିଛନ୍ତି, ଯାହାକି ତଫସିଲଭୁକ୍ତ ଜନଜାତି (ST) ତାଲିକାରେ ନିର୍ଦ୍ଦିଷ୍ଟ ଭାବେ ସାମିଲ ହେବା ଲାଗି ଅନ୍ୟ କୌଣସି ପରିବର୍ତ୍ତନ ଆବେଶନା ନା ଠାରୁ ପୃଥକ୍ । ତଦନୁସାରେ, ସଂପୃକ୍ତ ରାଜ୍ୟ ସରକାର/କେନ୍ଦ୍ରଶାସିତ କ୍ଷେତ୍ରର ସରକାରଙ୍କ ଦ୍ଵାରା ସୁପାରିଶ ଏବଂ ପ୍ରମାଣସିଦ୍ଧ ପ୍ରସ୍ତାବମାନ ଉପରେ ଅଧିକ ବିଚାର କରାଯିବ । ତେଣୁ ଭାରତର ରେଜେଷ୍ଟ୍ରାର ଜେନେରୋଲ (RGI) ଏବଂ ଜାତୀୟ ତଫସିଲଭୁକ୍ତ ଜନଜାତି କମିଶନ (NCST) ଏହାକୁ ବୈଧାନିକ ସଂଶୋଧନ ସକାଶେ ସମ୍ମତି ପ୍ରଦାନ କରିଥିବା ଆବଶ୍ୟକ ।

କେନ୍ଦ୍ର ଜନଜାତି ମନ୍ତ୍ରଣାଳୟର ସଚିବଙ୍କ ଅଧ୍ୟକ୍ଷତାରେ ମନ୍ତ୍ରଣାଳୟ ପକ୍ଷରୁ 2014 ମସିହା ଫେବୃୟାରୀ ମାସରେ ଏକ ଟାସ୍କ ଫୋର୍ସ ଗଠନ କରାଯାଇଛି ଯାହା ବର୍ତ୍ତମାନ ପ୍ରଚଳିତ ବିଧି ବ୍ୟବସ୍ଥା ଉପରେ ବିଚାରବିମର୍ଷ କରି ଦେଖିଛି । ଇତି ମଧ୍ୟରେ ଟାସ୍କ ଫୋର୍ସ ତାଙ୍କର ରିପୋର୍ଟ ମନ୍ତ୍ରଣାଳୟକୁ ପ୍ରଦାନ କରିଛନ୍ତି ଏବଂ ସେଥିରେ କେତେଗୁଡ଼ିଏ ସୁପାରିଶ କରିଛନ୍ତି । ସେଥି ମଧ୍ୟରୁ ତଫସିଲଭୁକ୍ତ ଜନଜାତି ତାଲିକାରେ ସାମିଲ ବିଧିରେ ପରିବର୍ତ୍ତନ ଅନ୍ୟତମ । ଟାସ୍କ ଫୋର୍ସଙ୍କ ସୁପାରିଶକୁ ତର୍କମା କରି ଦେଖାଯାଇଛି ଏବଂ ତଦନୁସାରେ ଏହି ବିଧିବ୍ୟବସ୍ଥାକୁ ସୁସଂଗତ କରିବା ଉଦ୍ଦେଶ୍ୟରେ ତଫସିଲଭୁକ୍ତ ଜନଜାତି ବର୍ଗରେ ସାମିଲ ହେବା ସକାଶେ ବର୍ତ୍ତମାନର ବିଧିବ୍ୟବସ୍ଥାରେ ସଂଶୋଧନ ନିମନ୍ତେ ସଂପୃକ୍ତ ରାଜ୍ୟ/କେନ୍ଦ୍ରଶାସିତ କ୍ଷେତ୍ରର ସରକାରମାନଙ୍କୁ ଅବଗତ କରାଯିବା ସହ ସେମାନଙ୍କର ମତାମତ/ଟିପ୍ପଣୀ କେବଳ ଗୋଟିଏ ରାଜ୍ୟକୁ ଛାଡ଼ି ଅନ୍ୟ ସମସ୍ତଙ୍କ ଠାରୁ ପ୍ରାପ୍ତ ହୋଇଛି ।

ରାଜ୍ୟସତ୍ତାରେ ଏକ ପ୍ରଶ୍ନର ଉତ୍ତର ଦେଇ କେନ୍ଦ୍ର ଆଦିବାସୀ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀ ସୁଦର୍ଶନ ଭଗତ ଏହି ବିଷୟ ପ୍ରକାଶ କରିଛନ୍ତି ।

(Release ID: 1514769) Visitor Counter : 3

